

औषधे, उपकरणे, यंत्रसामुग्री, साधनसामुग्री
या बाबींची खरेदी श्री.प्रविण दीक्षित,
सेवानिवृत्त पोलीस महासंचालक, महाराष्ट्र
राज्य यांच्या अध्यक्षतेखाली गठीत करण्यात
आलेल्या समितीमार्फत करण्याबाबत

**महाराष्ट्र शासन
सार्वजनिक आरोग्य विभाग**

शासन निर्णय क्रमांक: खरेदी-२०१६/प्र.क्र.२४०/आरोग्य-८

नविन मंत्रालय, गोकुळदास तेजपाल रुग्णालय कंपाउंड,

कॉम्प्लेक्स बिल्डींग, १० वा मजला, मुंबई ४००००९

दिनांक: १५ जून, २०१७

वाचा:- शासन निर्णय, वैद्यकीय शिक्षण व औषधी द्रव्ये विभाग, क्रमांक वैशि.२०१७/प्र.क्र.६१/प्रशा-२,
दिनांक १७.०४.२०१७

प्रस्तावना :-

सार्वजनिक आरोग्य विभागाच्या अधिनस्त रुग्णालये/आरोग्य संस्था यांच्यासाठी औषधे, उपकरणे व साधनसामुग्री यांची खरेदी सार्वजनिक आरोग्य विभागामार्फत करण्यात येते. वैद्यकीय शिक्षण व औषधी द्रव्ये विभागांतर्गत वैद्यकीय महाविद्यालये व संलग्न रुग्णालये यांच्यासाठी औषधे, उपकरणे व साधनसामुग्री यांची खरेदी वैद्यकीय शिक्षण व औषधी द्रव्ये विभागामार्फत करण्यात येते. तसेच स्थानिक स्वराज्य संस्थांच्या अधिनस्त वैद्यकीय महाविद्यालये व रुग्णालये यांच्यासाठी औषधे, उपकरणे व साधनसामुग्री यांची खरेदी स्थानिक स्वराज्य संस्थांकडून करण्यात येते. याव्यतिरिक्त अन्य काही विभागांकडून देखील औषधे, उपकरणे व साधनसामुग्री यांची खरेदी करण्यात येते. अशाप्रकारे वेगवेगळ्या विभागांकडून खरेदी करण्यात येणाऱ्या एकाच बाबींच्या दरामध्ये व मानकांमध्ये (Specification) तफावत असल्याचे निदर्शनास आले आहे. तसेच राज्याच्या विविध यंत्रणा वेगवेगळ्या पद्धतीने व स्वतंत्रपणे खरेदी करत असल्यामुळे खरेदीमध्ये एकसूत्रता आढळून येत नाही.

सबब, सदर खरेदीत (दरामध्ये व मानकांमध्ये) एकसूत्रता आणण्यासाठी औषधे, उपकरणे व साधनसामुग्री यांची खरेदी एकत्रितपणे हाफकिन बायो-फार्मास्युटीकल्स कॉर्पोरेशन लि. यांच्यामार्फत करण्याची बाब शासनाच्या विचाराधीन आहे.

शासन निर्णय-

सार्वजनिक आरोग्य विभाग, वैद्यकीय शिक्षण व औषधी द्रव्ये विभाग व इतर विभाग यांच्या अधिपत्याखालील आरोग्य संस्थांसाठी लागणाऱ्या औषधे, उपकरणे, यंत्रसामुग्री, साधनसामुग्री, इत्यादी बाबींची खरेदी व वितरण हाफकिन बायो-फार्मास्युटीकल्स कॉर्पोरेशन लि. यांच्यामार्फत करण्यात येईल. याबाबत सविस्तर आदेश स्वतंत्रपणे निर्गमित करण्यात येईल.

मा.उच्च न्यायालय, औरंगाबाद खंडपीठ, औरंगाबाद येथे दाखल जनहित याचिका क्रमांक १३४/२०१६ प्रकरणी मा.उच्च न्यायालयाने दिनांक ०३.०५.२०१७ रोजी दिलेल्या आदेशानुसार, हाफकिन बायो-फार्मास्युटीकल्स कॉर्पोरेशन लि. यांच्याकडे खरेदीकरीता प्रशासकीय व्यवस्था होईपर्यंत केवळ तात्पुरत्या स्वरूपात सार्वजनिक आरोग्य विभागाकरीता औषधे, उपकरणे व साधनसामुग्री यांची खरेदी वैद्यकीय शिक्षण व औषधी द्रव्ये विभागाच्या दिनांक १७.०४.२०१७ च्या शासन निर्णयान्वये श्री.प्रविण दीक्षित, सेवानिवृत्त पोलीस महासंचालक, महाराष्ट्र राज्य यांच्या अध्यक्षतेखाली गठीत करण्यात आलेल्या समितीमार्फत करण्यात यावी.

२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०६१२१०५३१२५२१७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ग.सु.कुलकर्णी)

कार्यासन अधिकारी, महाराष्ट्र शासन

प्रत,

- १) मा. मंत्री (सार्वजनिक आरोग्य विभाग) यांचे खाजगी सचिव
- २) मा. मंत्री (वैद्यकीय शिक्षण विभाग) यांचे खाजगी सचिव
- ३) मा. मंत्री (अन्न आणि औषध प्रशासन) यांचे खाजगी सचिव

- ४) मा.राज्यमंत्री (सार्वजनिक आरोग्य विभाग) यांचे खाजगी सचिव
- ५) महालेखापाल, महाराष्ट्र-१ (लेखापरिक्षा/लेखा अनुज्ञेयता), मुंबई
- ६) महालेखापाल, महाराष्ट्र-२ (लेखापरिक्षा/लेखा अनुज्ञेयता), नागपूर
- ७) अधिदान व लेखा अधिकारी, मुंबई
- ८) निवासी लेखा परिक्षा अधिकारी, मुंबई
- ९) आयुक्त आरोग्य सेवा तथा अभियान संचालक, राष्ट्रीय आरोग्य अभियान, मुंबई
- १०) व्यवस्थापकीय संचालक, हाफकिन बायो-फार्मास्युटीकल्स कॉर्पोरेशन लि., परेल, मुंबई
- ११) आयुक्त, राज्य कामगार विमा योजना, परेल, मुंबई
- १२) आयुक्त, अन्न व औषधी द्रव्ये प्रशासन, मुंबई
- १३) प्रकल्प संचालक, महाराष्ट्र एड्स नियंत्रण संस्था, मुंबई
- १४) आयुक्त (विकास), उद्योग संचालनालय, मुंबई
- १५) श्री.प्रविण दीक्षित, सेवानिवृत्त पोलीस महासंचालक, महाराष्ट्र राज्य
- १६) संचालक, लेखा व कोषागारे, मुंबई
- १७) संचालक, आरोग्य सेवा, आरोग्य सेवा संचालनालय, मुंबई.
- १८) संचालक, वैद्यकीय शिक्षण व संशोधन संचालनालय, मुंबई
- १९) संचालक, आयुष संचालनालय, मुंबई
- २०) उपसचिव, वैद्यकीय शिक्षण व औषधी द्रव्ये विभाग, मंत्रालय, मुंबई
- २१) अतिरिक्त संचालक, आरोग्य सेवा (सर्व)
- २२) सहसंचालक, आरोग्य सेवा (सर्व)
- २३) उपसंचालक, आरोग्य सेवा (सर्व)
- २४) अपर मुख्य सचिव (वित्त विभाग) यांचे स्वीय सहायक
- २५) सचिव (वैद्यकीय शिक्षण व औषधी द्रव्ये विभाग) यांचे स्वीय सहायक
- २६) निवडनस्ती